

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

ജയിലുകൾ - ശ്രീ. റഷീദ് അഹമ്മദ് എസ്.എ. , സുപ്രണ്ട്(റിട്ട),സബ് ജയിൽ ,തലശ്ശേരി - അച്ചടക്ക നടപടി തീർപ്പാക്കി ഉത്തരവാകുന്നു.

ആഭ്യന്തര (ബി) വകുപ്പ്

സ.ഉ.(സാധാ) നം.2167/2026/HOME തീയതി,തിരുവനന്തപുരം, 28-06-2026

- പരാമർശം:-
1. വിജിലൻസ് & ആന്റി കറപ്ഷൻ ബ്യൂറോ ഡയറക്ടറുടെ 13.07.2023 തീയതിയിലെ E15(SC-5/23/MPM) 50052/2022/DVACB നമ്പർ കത്ത്.
 2. 13.03.2024 തീയതിയിലെ ബി3/379/2023 - ആഭ്യന്തരം നം. കാരണം കാണിക്കൽ നോട്ടീസ്.
 3. കാരണം കാണിക്കൽ നോട്ടീസിന് ശ്രീ. റഷീദ് അഹമ്മദ് എസ്.എ.സമർപ്പിച്ച 30.03.2024 - ലെ മറുപടി
 4. ഡയറക്ടർ ജനറൽ ഓഫ് പ്രിസൺസ് & കറക്ഷണൽ സർവ്വീസസിന്റെ 25.02.2025 ലെ ഇ2-4410/2023/PrHQ നം. കത്ത്.

ഉത്തരവ്

മലപ്പുറം ജില്ലയിലെ പെരിന്തൽമണ്ണ സബ് ജയിൽ സുപ്രണ്ടായിരുന്ന ശ്രീ. റഷീദ് അഹമ്മദ് എസ്.എ.. തന്റെ ഔദ്യോഗിക പദവി ദുരുപയോഗം ചെയ്ത് അഴിമതി നടത്തുന്നുവെന്നുള്ള ആരോപണത്തിൽ 03.02.2023-ന് വിജിലൻസ് & ആന്റി കറപ്ഷൻ ബ്യൂറോ നടത്തിയ മിന്നൽ പരിശോധനയിലെ കണ്ടെത്തലുകളുടെ അടിസ്ഥാനത്തിൽ ക്രമക്കേടുകൾക്ക് ഉത്തരവാദികളായവരിൽപ്പെട്ട ജയിൽ സുപ്രണ്ട് ശ്രീ. റഷീദ് അഹമ്മദ് എസ്.എ.- ഐതിരെ, ഇദ്ദേഹം 31/05/2023-ൽ സർവ്വീസിൽ നിന്നും വിരമിച്ചതിനാൽ KSR Part III Rule 59(d) അനുസരിച്ചു ഉചിതമായ നടപടി സ്വീകരിക്കുന്നതിന് പരാമർശം (1) പ്രകാരം വിജിലൻസ് ഡയറക്ടർ ശുപാർശ ചെയ്തിരുന്നു.

2. i)ദിനം പ്രതി പാലിക്കേണ്ട ഡയറ്റ് രജിസ്റ്റർ ശരിയായ രീതിയിൽ പരിപാലിച്ചു കാണുന്നില്ല, ii) ഡയറ്റ് രജിസ്റ്ററിൽ രേഖപ്പെടുത്തിയ അളവും ആയതിൽ ഫിസിക്കൽ പരിശോധനയിൽ കണ്ടെത്തിയ അളവുകളിലും തുകങ്ങളിലും ഗണ്യമായ വ്യത്യാസം കാണപ്പെട്ടു, iii) CCTV പ്രവർത്തിക്കുന്ന LCD

മോണിറ്റർ സംബന്ധിച്ച വിവരങ്ങൾ ഒന്നും തന്നെ പ്രോപ്പർട്ടി രജിസ്റ്ററിൽ ചേർത്തി കാണുന്നില്ല. iv) മൂലാനാ ഹോസ്പിറ്റലിൽ നിന്നും തടവുകാരെ കൈത്തൊഴിൽ പരിശീലിപ്പിക്കുന്നതിനായി ആരോപണ വിധേയനായ ഉദ്യോഗസ്ഥൻറെ കൈവശം നൽകിയ 25,000/ രൂപ സംബന്ധിച്ച് യാതൊരു രേഖയും ഓഫീസിൽ കാണുന്നില്ല. v) പലവ്യഞ്ജനങ്ങളുടെ രജിസ്റ്റർ പരിശോധിച്ചതിൽ കുറ്റാരോപിതന്റെ കാലയളവ് ഒഴികെയുള്ള സമയത്ത് പലവ്യഞ്ജനത്തിലും അരിയിലും Excess Stock രേഖപ്പെടുത്തി കാണുന്നു. അടുക്കള കൈകാര്യം ചെയ്യുന്ന നിലവിലുള്ള ആളുമായി കൂടിക്കാഴ്ച നടത്തിയതിൽ അത്തരത്തിൽ Excess വരാറുണ്ട് എന്ന് മൊഴി നൽകിയിട്ടുണ്ട്. എന്നാൽ കുറ്റാരോപിതൻറെ കാലഘട്ടത്തിൽ അത്തരം രേഖപ്പെടുത്തലുകൾ കാണപ്പെട്ടില്ല എന്നീ അപാകതകൾ കണ്ടെത്തിയിരുന്നു.

3. വിജിലൻസ് ഡയറക്ടറുടെ ശുപാർശയുടെ അടിസ്ഥാനത്തിൽ ശ്രീ. റഷീദ് അഹമ്മദ് എസ്.എ.-ക്കെതിരെ കെ.എസ്.ആർ. ഭാഗം III ചട്ടം 59(d) പ്രകാരം നടപടി സ്വീകരിക്കുന്നതിന്റെ ഭാഗമായി പരാമർശം (2) പ്രകാരം കാരണം കാണിക്കൽ നോട്ടീസ് നൽകിയിരുന്നു.

4. ആയതിന് പരാമർശം (3) പ്രകാരം ഇദ്ദേഹം സമർപ്പിച്ച മറുപടിയിൽ കാരണം കാണിക്കൽ നോട്ടീസിലുള്ള i,ii,iii ക്രമക്കേടുകൾക്ക് താൻ ഉത്തരവാദിയല്ലായെന്ന് വിജിലൻസ് അന്വേഷണത്തിൽ കണ്ടെത്തിയിട്ടുള്ളതായി ബോധിപ്പിച്ചിരുന്നു. 22.02.2019 മുതൽ 07.10.2022 വരെയാണ് താൻ പെരിന്തൽമണ്ണ സബ് ജയിലിൽ സുപ്രണ്ടായി സേവനമനുഷ്ഠിച്ചിരുന്നത്. മിന്നൽ പരിശോധനാ റിപ്പോർട്ടിൽ മൂലാനാ ഹോസ്പിറ്റൽ എം.ഡി.-യെ ഫോണിൽ വിളിച്ച് അന്വേഷിച്ചപ്പോൾ തടവുകാരെ കൈത്തൊഴിൽ പരിശീലിപ്പിക്കുന്നതിന് 25000/- രൂപ നൽകിയിട്ടുണ്ടെന്നും ആയതിന്റെ വാച്ചർ ഓഫീസിലുണ്ടെന്നും പറഞ്ഞതായി രേഖപ്പെടുത്തിയിട്ടുണ്ട്. എന്നാൽ പ്രസ്തുത എം.ഡി.യുടെ മൊഴി രേഖപ്പെടുത്തുകയോ വാച്ചർ ബന്തവസ്സിലെടുക്കുകയോ ആയതിലെ ഒപ്പ് തന്റേതാണെന്ന് സ്ഥിരീകരിക്കുകയോ ഇക്കാര്യത്തിൽ തന്റെ വിശദീകരണം ചോദിക്കുകയോ ചെയ്തിട്ടില്ലെന്നും മൂലാനാ ഹോസ്പിറ്റലിൽ നിന്നും തടവുകാരെ തൊഴിൽ പരിശീലിപ്പിക്കുന്നതിനായി യാതൊരുവിധ പണവും താൻ കൈപ്പറ്റിയിട്ടില്ലെന്നും ബോധിപ്പിക്കുകയുണ്ടായി. കൂടാതെ, താൻ പെരിന്തൽമണ്ണ സബ് ജയിൽ സുപ്രണ്ട് ആയിരുന്ന കാലയളവിൽ വളരെയേറെ സൂക്ഷ്മതയോടെയും ശ്രദ്ധയോടെയും പലവ്യഞ്ജനങ്ങൾ ഉപയോഗിക്കുക വഴി സാധനങ്ങൾ മിച്ചം വന്നിരുന്നില്ലായെന്നും ശരിയായ ഭക്ഷണ ക്രമീകരണം നടത്തിയിരുന്നതിനാൽ തടവുകാരോ അവരുടെ ബന്ധുക്കളോ ഭക്ഷണം നൽകുന്ന കാര്യത്തിൽ യാതൊരു പരാതിയും ഉന്നയിച്ചിട്ടില്ലായെന്നും പലവ്യഞ്ജന രജിസ്റ്റർ ദിവസേന പരിശോധിക്കാറുണ്ടായിരുന്നതായും ബോധിപ്പിക്കുകയും വ്യക്തിവൈരാഗ്യത്തിന്റെ പേരിൽ തനിക്കെതിരെ പരാതി നൽകിയിട്ടുള്ളതാണെന്നും നിരപരാധിയാണെന്നും ഉന്നയിച്ചിട്ടുള്ള ആരോപണങ്ങളിൽ നിന്നും കുറ്റവിമുക്തനാകണമെന്നും അഭ്യർത്ഥിച്ചിരുന്നു.

5. ആരോപണം i, ii എന്നിവ ശ്രീ. റഷീദ് അഹമ്മദ് എസ്.എ. യുടെ കാലഘട്ടത്തിൽ ഉള്ളതല്ലെന്ന് പരാമർശം (4) പ്രകാരം പ്രിസൺസ് & കറക്ഷണൽ സർവ്വീസസ് ഡയറക്ടർ ജനറൽ റിപ്പോർട്ട് ചെയ്തിരുന്നു. ലഭ്യമാക്കിയ റിപ്പോർട്ടിലും ശ്രീ. റഷീദ് അഹമ്മദ് നൽകിയ മറുപടി മുഖവിലയ്ക്ക് എടുക്കാവുന്നതാണെന്നും കാരണം കാണിക്കൽ നോട്ടീസിലെ ആരോപണങ്ങളിൽ നിന്നും ശ്രീ. എസ്.എ. റഷീദ് അഹമ്മദിനെതിരെയുള്ള തുടർ നടപടികൾ അവസാനിപ്പിക്കാവുന്നതാണെന്നും ശുപാർശ ചെയ്തിരുന്നു. 2016 -ൽ പെരിന്തൽ മണ്ണ സബ് ജയിലിലേയ്ക്ക് ലഭ്യമായ LCD മോണിറ്റർ സംബന്ധിച്ചുള്ള വിവരങ്ങൾ സ്റ്റോക്ക് ബുക്ക് പേജ് നം. 146 -ൽ രേഖപ്പെടുത്തിയിട്ടുള്ളതായി വകുപ്പുതല അന്വേഷണത്തിന്റെ ഭാഗമായി കണ്ടെത്തിയിട്ടുണ്ടെന്നും ജയിലുകളിൽ സ്റ്റോക്ക് ബുക്ക് ലഭ്യമാകാത്ത സാഹചര്യങ്ങളിൽ ജയിലിൽ ലഭ്യമായിട്ടുള്ള ഏതെങ്കിലും രജിസ്റ്റർ സ്റ്റോക്ക് ബുക്കായി ഉപയോഗിക്കുകയാണ് പതിവ് എന്നും ആയതിനാൽ LCD മോണിറ്റർ സംബന്ധിച്ചുള്ള വിവരം

പ്രോപ്പർട്ടി രജിസ്റ്ററിൽ അല്ല ചേർത്തിട്ടുള്ളതെന്നും സ്റ്റോക്ക് രജിസ്റ്ററിൽ ആണെന്നുള്ള വിവരവും ബോധിപ്പിച്ചിട്ടുള്ളതും 2016 -ൽ ലഭ്യമായ LCD മോണിറ്റർ പ്രോപ്പർട്ടി രജിസ്റ്റർ ചേർത്തിട്ടില്ലെന്ന ആരോപണം iii ൽ നിന്നും 22/02/2019 മുതൽ 17/10/2022 വരെ ടി ജയിലിൽ സുപ്രണ്ട് തസ്തികയിൽ ജോലി ചെയ്ത ശ്രീ. എസ്.എ.റഷീദ് അഹമ്മദിനെ ഒഴിവാക്കാവുന്നതാണെന്ന് ശിപാർശ ചെയ്തിട്ടുണ്ട്. മൂലാനാ ഹോസ്പിറ്റലിൽ നിന്നും തടവുകാരുടെ കൈതൊഴിൽ പരിശീലിപ്പിക്കുന്നതിനായി ശ്രീ. എസ്.എ.റഷീദ് അഹമ്മദിന്റെ കൈവശം ഏല്പിച്ച 25,000/- രൂപ സംബന്ധിച്ച യാതൊരു രേഖയും ഓഫീസിൽ കാണുന്നില്ല എന്ന ആരോപണവുമായി ബന്ധപ്പെട്ടുള്ള വ്യക്തതയ്ക്കായി 19/08/2024 തീയതിയിൽ ജയിൽ ആസ്ഥാനകാര്യലയത്തിൽ നിന്നും പെരിന്തൽമണ്ണ മൂലാനാ ഹോസ്പിറ്റലിലേയ്ക്ക് കത്ത് നൽകിയിരുന്നുവെന്നും ആയതിന് മറുപടിയായി ടിയാന് പ്രസ്തുത ആശുപത്രിയിൽ നിന്നും യാതൊരു വിധ തുകയും നൽകിയതായി കാണുന്നില്ലെന്ന് മറുപടി ലഭ്യമായിട്ടുണ്ടെന്നും പരാമർശം 4 പ്രകാരം റിപ്പോർട്ട് ചെയ്തിട്ടുണ്ട്. ജയിലുകളിലെ അന്തേവാസികൾക്കുള്ള ഡയറ്റ് കൈകാര്യം ചെയ്യുമ്പോൾ ഏറ്റക്കുറച്ചിലുകൾ വരാറുണ്ട്. അത്തരത്തിൽ അധികമായി വരുന്ന സാധനങ്ങൾ കൂട്ടിച്ചേർക്കുകയും കുറവായി വരുന്ന സാധനങ്ങൾ ബന്ധപ്പെട്ട ജീവനക്കാരുടെ കൈയിൽ നിന്നും തുക ചെലവഴിച്ച് വാങ്ങി വയ്ക്കുകയോ ജയിൽ ആസ്ഥാനകാര്യലയം സ്റ്റോക്ക് വെരിഫയർ സ്റ്റോക്ക് വെരിഫിക്കേഷൻ നടത്തുന്ന സമയത്ത് നിർദ്ദേശിക്കും പ്രകാരം കുറവുള്ള സാധനങ്ങളുടെ തുക ബന്ധപ്പെട്ട ജീവനക്കാർ ട്രഷറിയിൽ അടച്ച് ചെല്ലാൻ ഹാജരാക്കുകയോ ചെയ്യുകയാണ് പതിവ്. ജയിലുകളിലെ ഡയറ്റ് കൈകാര്യം ചെയ്യുന്നത് സുപ്രണ്ട് ചുമതലപ്പെടുത്തുന്ന ഉദ്യോഗസ്ഥരാണ്. ഡയറ്റ് കൈകാര്യം ചെയ്യുന്ന ജീവനക്കാർക്ക് തയ്യാറാക്കുന്ന രജിസ്റ്റർ പരിശോധിച്ച് സുപ്രണ്ട് ഒപ്പ് രേഖപ്പെടുത്തുകയാണ് പതിവ്. കുറ്റാരോപിതന്റെ കാലയളവിൽ ഡയറ്റ് സാധനങ്ങൾ അധികമായി വന്നതായി വിജിലൻസ് റിപ്പോർട്ടിൽ പരാമർശം ഇല്ലാത്തതിനാൽ താൻ സർക്കാർ നിശ്ചയിച്ച അളവിൽ അന്തേവാസികൾക്ക് ഭക്ഷണം നൽകിയതിനാലാണ് ഡയറ്റിൽ Excess stock വരാത്തതെന്ന കുറ്റാരോപിതന്റെ മറുപടി മുഖവിലയ്ക്ക് എടുക്കാവുന്നതാണെന്നും കാരണം കാണിക്കൽ നോട്ടീസിലെ ആരോപണങ്ങളിൽ നിന്നും ശ്രീ. എസ്.എ.റഷീദ് അഹമ്മദിനെതിരെയുള്ള തുടർ നടപടികൾ അവസാനിപ്പിക്കാവുന്നതാണെന്ന് പരാമർശം (4) പ്രകാരം പ്രിസൺസ് & കറക്ഷണൽ സർവ്വീസസ് ഡയറക്ടർ ജനറൽ ശിപാർശ ചെയ്തിട്ടുണ്ട്.

6. സർക്കാർ ഇക്കാര്യം വിശദമായി പരിശോധിച്ചു. ശ്രീ. റഷീദ് അഹമ്മദ്. എസ്.എ. പരാമർശം (2) കാരണം കാണിക്കൽ നോട്ടീസിന് പരാമർശം (3) പ്രകാരം സമർപ്പിച്ച മറുപടി തൃപ്തികരമാണെന്ന് ബോധ്യപ്പെട്ടതിനാൽ, പ്രസ്തുത കാരണം കാണിക്കൽ നോട്ടീസിന്മേൽ തുടർനടപടികൾ അവസാനിപ്പിച്ച് അച്ചടക്ക നടപടി തീർപ്പാക്കി ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)
ബിശ്വനാഥ് സിൻഹ
അഡീഷണൽ ചീഫ് സെക്രട്ടറി

ഡയറക്ടർ ജനറൽ ഓഫ് പ്രിസൺസ് & കറക്ഷണൽ സർവ്വീസസ്, തിരുവനന്തപുരം.
ഡയറക്ടർ, വിജിലൻസ് & ആന്റി കറപ്ഷൻ ബ്യൂറോ, തിരുവനന്തപുരം
ശ്രീ. റഷീദ് അഹമ്മദ് (പ്രിസൺസ് & കറക്ഷണൽ സർവ്വീസസ് മുഖേന)
പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്/എ&ഇ) കേരളം, തിരുവനന്തപുരം.
വിജിലൻസ് (എ) വകുപ്പ് (എ1/183/2026-വിജ് കുറിപ്പ് പ്രകാരം)
ഇൻഫർമേഷൻ ഓഫീസർ, വെബ് & ന്യൂ മീഡിയ വിംഗ്
കരുതൽ ഫയൽ .

ഉത്തരവിൻ പ്രകാരം

സെക്ഷൻ ഓഫീസർ.